



नवसर्जन संस्कृति

RNI No. GJHIN/25/A2786
NAVSARJAN SANSKRUTI

वर्ष : 01
अंक : 126
दि. 08.02.2026,
रविवार
पाना : 04
किंमत : 00.50 पैसा

नवसर्जन संस्कृति

अहमदाबाद से प्रकाशित दैनिक

मुंबई की सत्ता में नया अध्याय, तावड़े की ताजपोशी तय

(जीएनएस)। मुंबई महानगरपालिका की राजनीति में शनिवार को तस्वीर पूरी तरह साफ हो गई, जब भारतीय जनता पार्टी ने मेयर पद के लिए अपने पते खोलते हुए वरिष्ठ नगरसेवक रितु तावड़े को उम्मीदवार घोषित कर दिया। लंबे समय से चल रही अटकलों, बैठकों और गठबंधन के भीतर समीकरण साधने के बाद आखिरकार यह तय हो गया कि मुंबई का अगला प्रथम नागरिक पद भाजपा के खाते में जाएगा, जबकि उप महापौर का पद शिवसेना शिंदे गुट को मिलेगा। उप महापौर पद के लिए शिंदे गुट ने संजय घाटी को मैदान में उतारा है। दोनों प्रत्याशियों ने नामांकन के आखिरी दिन अपने-अपने पते दाखिल कर दिए, जिससे यह स्पष्ट हो गया कि 11 फरवरी को होने वाला चुनाव अब महज औपचारिकता भर रह गया है। बीएमसी मेयर चुनाव को लेकर बीते कुछ दिनों से राजनीतिक हलचल तेज थी। भाजपा और शिवसेना शिंदे गुट के बीच सीटों के बंटवारे और पदों को लेकर लगातार मंथन चल रहा था। अंततः भाजपा ने यह स्पष्ट

कर दिया कि सबसे बड़े दल के रूप में मेयर पद पर उसका ही उम्मीदवार बैठेगा। इसके जवाब में शिंदे गुट ने उप महापौर पद की मांग रखी, जिसे भाजपा ने स्वीकार कर लिया। इस सहमति के साथ ही गठबंधन में किसी तरह की खींचतान पर विराम लग गया और सत्ता समीकरण पूरी तरह स्पष्ट हो गया। सीटों के गणित की बात करें तो बीएमसी में बहुमत के लिए जरूरी 114 सीटों के आंकड़े को भाजपा और शिंदे गुट पहले ही पार कर चुके हैं, जिससे उनका दावा मजबूत हो गया था। इस पूरे घटनाक्रम में सबसे अहम भूमिका शिवसेना उद्धव ठाकरे गुट के फैसले ने निभाई। उद्धव गुट ने इस बार मेयर चुनाव में अपना उम्मीदवार न उतारने का ऐलान कर दिया है। पार्टी ने साफ कहा कि वह सत्ता की दौड़ में शामिल होने के बजाय बीएमसी में एक सशक्त विपक्ष की भूमिका निभाएगी। इस फैसले के बाद भाजपा उम्मीदवार रितु तावड़े का निर्दिष्ट मेयर चुना जाना लाभगम तय माना जा रहा है। उद्धव गुट की ओर से चुनौती न



दिए जाने के कारण 11 फरवरी को होने वाला चुनाव केवल संवैधानिक प्रक्रिया भर रह जाएगा। इस निर्णय ने यह भी संकेत दे दिया है कि आने वाले समय में बीएमसी में सत्ता पक्ष और विपक्ष की भूमिका किस तरह बंटी हुई नजर आएगी। रितु तावड़े का नाम सामने आते ही भाजपा खेमे में उत्साह का माहौल देखा गया। पार्टी उन्हें एक अनुभवी,

जमीनी और आक्रामक नेता के रूप में पेश कर रही है, जिनकी पकड़ शहरी मुद्दों पर मजबूत मानी जाती है। तावड़े का राजनीतिक सफर उतार-चढ़ाव से भरा रहा है। उन्होंने अलग-अलग वादों से चुनाव लड़ा, जीत भी हासिल की और हार का सामना भी किया, लेकिन हर बार राजनीति में उनकी मौजूदगी बनी रही। 2012 में उन्होंने जीत दर्ज

कर निगम में कदम रखा, 2017 में चुनाव हारने के बावजूद संगठन में सक्रिय रही और 2025-26 के चुनाव में वार्ड 132 से बड़ी जीत के साथ जोरदार वापसी की। इसी निरंतरता और संगठनात्मक अनुभव के आधार पर पार्टी ने उन्हें मेयर पद के लिए चुना है। महापौर पद के लिए रितु तावड़े के नाम पर मुहर लगाना भाजपा की उस रणनीति का भी हिस्सा माना जा रहा है, जो मराठी और गुजराती दोनों समुदायों के बीच संतुलन बना सकता है। मराठा समुदाय से आने के बावजूद उन्होंने गुजराती बहुल क्षेत्रों से चुनाव जीतकर यह साबित किया है कि उनका जनधार सीमित दायरे तक नहीं है। उप महापौर पद के लिए संजय घाटी के नाम की घोषणा के साथ ही शिंदे

गुट ने भी यह साफ कर दिया है कि गठबंधन में उसकी भूमिका केवल सहयोगी की नहीं, बल्कि सत्ता में हिस्सेदारी वाली है। संजय घाटी को संगठनात्मक तौर पर सक्रिय और भरोसेमंद चेहरा माना जाता है। उप महापौर पद मिलने से शिंदे गुट को बीएमसी के प्रशासनिक फैसलों में सीधी भागीदारी का मौका मिलेगा, जो आगामी स्थानीय राजनीति के लिहाज से महत्वपूर्ण माना जा रहा है। बीएमसी चुनाव के बाद से ही यह लगभग तय था कि मेयर पद भाजपा के पास जाएगा, लेकिन उद्धव गुट की संभावित चुनौती को लेकर संशय बना हुआ था। कुछ दिन पहले उद्धव ठाकरे गुट की ओर से संकेत दिए गए थे कि वह भी उम्मीदवार उतार सकता है, लेकिन अंततः पार्टी ने रणनीतिक रूप से पीछे हटने का फैसला किया। राजनीतिक जानकारों के मुताबिक, यह फैसला भविष्य की राजनीति को ध्यान में रखकर लिया गया है, ताकि बीएमसी में सत्ता पक्ष की नींव और फैसलों पर सीधा और मुखर विपक्ष तैयार किया जा

सके। इस बीच, भाजपा नेतृत्व रितु तावड़े को मुंबई के विकास, बुनियादी सुविधाओं और नागरिक समस्याओं के समाधान का चेहरा बनाकर पेश करने की तैयारी में जुट गया है। पार्टी का दावा है कि उनके नेतृत्व में बीएमसी में 'शासन आपल्या दारी' और 'लाडकी बहीण' जैसी योजनाओं को प्रभावी ढंग से लागू किया जाएगा और आम मुंबईकर को उनका सीधा लाभ मिलेगा। पानी, सड़क, सफाई और महिला सुरक्षा जैसे मुद्दों पर तावड़े की आक्रामक शैली को भाजपा अपनी बड़ी ताकत मान रही है। नामांकन के बाद राजनीतिक गलियारों में यह चर्चा भी तेज हो गई है कि आने वाले महीनों में बीएमसी की कार्यशैली किस दिशा में जाएगी। गठबंधन के भीतर तालमेल, विपक्ष की भूमिका और मुंबई जैसे महानगर की जटिल समस्याओं से निपटारा नई महापौर के सामने बड़ी चुनौती होगी। हालांकि भाजपा और शिंदे गुट दोनों का दावा है कि उनके पास स्पष्ट बहुमत और मजबूत नेतृत्व है, जिससे फैसले लेने में किसी तरह की अड़चन नहीं आएगी। रितु तावड़े का जन्म 18 अप्रैल 1973 को हुआ। उन्होंने एस.वाई.बी.कॉम तक शिक्षा प्राप्त की है। उनके परिवार में पति राजेश तावड़े, जो पेशे से उद्यमी हैं, एक बेटा यश, जो कंप्यूटर इंजीनियर है, और एक बेटी मधुरा, जो अधिवक्ता हैं, शामिल हैं। रितु तावड़े शिक्षा समिति की पूर्व अध्यक्ष रह चुकी हैं और महिला मोर्चा में भी सक्रिय भूमिका निभा चुकी हैं। वे महाराष्ट्र प्रदेश भाजपा महिला मोर्चा की उपाध्यक्ष भी रह चुकी हैं। घाटकोपर जैसे गुजराती बहुल क्षेत्र से जीत दर्ज कर उन्होंने खुद को एक ऐसे मराठी चेहरे के रूप में स्थापित किया है, जो अलग-अलग समुदायों को जोड़ने की क्षमता रखता है। महिलाओं के सम्मान और अश्लील वित्तापनों के खिलाफ उनके आंदोलन, पानी माफियाओं के खिलाफ 'हंडा मोर्चा' और महिला आर्थिक विकास मारामंडल में उनके कार्यों को उनके राजनीतिक सफर की प्रमुख उपलब्धियों के तौर पर देखा जाता है।

न्याय मिला, मगर सांसें थम गईं: बीस रुपये के आरोप ने छीन ली पूरी जिंदगी

(जीएनएस)। यह खबर किसी अखबार के पन्ने पर छपी एक सामान्य अदालत की रिपोर्ट भर नहीं है, बल्कि भारतीय न्याय व्यवस्था की उस स्थाह सच्चाई का आईना है, जहां ईसाफ तो मिलता है, लेकिन इतनी देर से कि उसे पाने वाला इंसान खुद समय से हार जाता है। गुजरात में एक साधारण पुलिस कॉस्टेबल की जिंदगी केवल 20 रुपये की कथित रिश्तव के आरोप में ऐसे उलझी कि पूरे तीस साल अदालत की तारीखों, फाइलों और फैसलों के बीच गुजर गया। जब आखिरकार अदालत ने कहा कि वह बेगुनाह है, तो उसके अगले ही दिन उसकी मौत हो गई। सवाल यही है कि क्या ऐसे ईसाफ को जीत कहा जा सकता है। यह कहानी बाबूभाई प्रजापति की है, जो वर्ष 1996 में अहमदाबाद में पुलिस कॉस्टेबल के रूप में तैनात थे। एक दिन उन पर आरोप लगा कि उन्होंने 20 रुपये की रिश्तव ली है। यह राशि इतनी छोटी थी कि आज के समय में शायद चाय-पानी के खर्च में भी

गिनी न जाए, लेकिन इसी आरोप ने उनके पूरे जीवन की दिशा बदल दी। भ्रष्टाचार निवारण अधिनियम के तहत उनके खिलाफ मामला दर्ज हुआ। उस वक्त किसी ने नहीं सोचा था कि यह केस तीन दशक लंबा सफर तय करेगा और एक इंसान की पूरी उम्र निगल जाएगा। 1997 में सत्र न्यायालय में उनके खिलाफ आरोपपत्र दाखिल हुआ। इसके बाद वर्षों तक मामला अदालत में चलता रहा। तारीख पर तारीख पड़ती रही। 2002 में जाकर उनको के खिलाफ आरोप तय किए गए और 2003 में गवाहों की सुनवाई शुरू हुई। इस दौरान बाबूभाई प्रजापति न केवल एक आरोपी के रूप में अदालत में खड़े रहे, बल्कि समाज में भी उन्हें संदेह की नजरों से देखा जाने लगा। एक पुलिसकर्मी, जिसकी पहचान कानून के रक्षक के रूप में होती है, वही व्यक्ति कानून के कठघरे में खड़ा था। 2004 में सत्र न्यायालय ने उन्हें दोषी ठहराया और चार साल की जेल तथा तीन

हजार रुपये जुर्माने की सजा सुनाई। यह फैसला उनके लिए किसी वज्रपात से कम नहीं था। उनके करियर पर विराम लग गया, परिवार की आर्थिक हालत बिगड़ती चली गई और सामाजिक प्रतिष्ठा लगभग खत्म हो गई। इसके बावजूद उन्होंने हार नहीं मानी और गुजरात हाईकोर्ट में इस फैसले को चुनौती दी। उन्हें उम्मीद थी कि ऊपरी अदालत में उन्हें न्याय मिलेगा और सच्चाई सामने आएगी। लेकिन यहीं से शुरू हुआ न्याय का सबसे लंबा इंतजार। उनकी अपील पूरे 22 साल तक गुजरात हाईकोर्ट में लंबित रही। इन 22 वर्षों में उनका जीवन धीरे-धीरे ढलता चला गया। उम्र बढ़ती गई, शरीर कमजोर होता गया और हर रजुरते साल के साथ यह सवाल और गहराता गया कि आखिर ईसाफ कब मिलेगा। अदालतों की धीमी प्रक्रिया ने उनके जीवन के सबसे कीमती साल छीन लिए। जिस दौरान कोई व्यक्ति अपने बच्चों का भविष्य संवतारता है या शांत जीवन

की तैयारी करता है, उस दौरान बाबूभाई प्रजापति अदालतों के चक्कर लगाते रहे। चार फरवरी को आखिरकार गुजरात हाईकोर्ट ने फैसला सुनाया। अदालत ने साफ कहा कि अभियोजन पक्ष आरोपों को साबित करने में असफल रहा है। गवाहों के बयानों में गंभीर विरोधाभास हैं और केवल संदेह के आधार पर किसी को दोषी नहीं ठहराया जा सकता। इस फैसले के साथ बाबूभाई प्रजापति को पूरी तरह बरी कर दिया गया। तीस साल बाद अदालत ने माना कि वह निर्दोष है। फैसले के बाद बाबूभाई प्रजापति ने राहत की सांस ली। उन्होंने कहा कि अब उनके जीवन से कलंक हट गया है और अगर ईश्वर अब उन्हें अपने पास भी बुला ले, तो उन्हें कोई दुख नहीं होगा। यह शब्द उस व्यक्ति के थे, जिसने तीन दशक तक न्याय की प्रतीक्षा की थी। उनके चेहरे पर संतोष था, आंखों में भावुकता और मन में यह तसल्ली कि आखिरकार सच की जीत हुई।

बंदर बुखार से जंग की नई शुरुआत: आईसीएमआर ने क्यासानूर वन रोग की देसी वैक्सीन का मानव परीक्षण शुरू किया

(जीएनएस)। क्यासानूर वन रोग, जिसे आम बोलचाल में 'बंदर बुखार' कहा जाता है, वर्षों से देश के पश्चिमी घाट क्षेत्र के लिए एक गंभीर स्वास्थ्य चुनौती बना हुआ है। जंगलों और पहाड़ी इलाकों में फैलने वाला यह संक्रामक रोग हर साल कई जिंदगियों को प्रभावित करता है और स्थानीय आबादी के साथ-साथ स्वास्थ्य व्यवस्था पर भी भारी दबाव डालता है। अब इस बीमारी के खिलाफ एक बड़ी और उम्मीद जगाने वाली पहल सामने आई है। भारतीय आयुर्विज्ञान अनुसंधान परिषद ने इस रोग के लिए एक सुधारित, सुरक्षित और पूरी तरह देश में विकसित वैक्सीन के मानव क्लिनिकल ट्रायल की शुरुआत कर दी है। केंद्रीय स्वास्थ्य मंत्रालय ने शनिवार को इसकी जानकारी देते हुए बताया कि यह कदम क्यासानूर वन रोग से प्रभावी ढंग से निपटने की दिशा में एक महत्वपूर्ण उपलब्धि है। यह वैक्सीन विशेष रूप से उन राज्यों को ध्यान में रखकर विकसित की जा रही है, जहां यह बीमारी सबसे अधिक पाई जाती है। कर्नाटक, केरल, तमिलनाडु, गोवा और महाराष्ट्र जैसे राज्यों में हर साल इसके मामले सामने आते हैं और खासकर जंगलों के आसपास रहने वाले लोग इसकी चपेट में आते हैं। क्यासानूर वन रोग एक वायरल संक्रमण है,



जो मुख्य रूप से टिक यानी किलनी के काटने से फैलता है। यह बीमारी तेज बुखार, सिरदर्द, मांसपेशियों में दर्द, कमजोरी और कई मामलों में गंभीर जटिलताओं का कारण बनती है। पहले भी इसके लिए वैक्सीन उपलब्ध थी, लेकिन उसकी प्रभावशीलता और सुरक्षा को लेकर समय-समय पर सवाल उठते रहे हैं। इनहीं चुनौतियों को देखते हुए कर्नाटक सरकार के अनुरोध पर आईसीएमआर ने एक नई और बेहतर वैक्सीन विकसित करने का निर्णय लिया। इस परियोजना के तहत आईसीएमआर ने इंडियन इन्फ्यूलोजियोलॉजिकल्स लिमिटेड और आईसीएमआर के राष्ट्रीय विषाणु विज्ञान

संस्थान के साथ मिलकर काम किया है। मिलकर एक दो खुराक वाली एडजुवेंटड इनाफ्लिबेटेड वैक्सीन तैयार की गई है, जिसे 28 दिन के अंतराल पर दिया जाएगा। यह वैक्सीन पूरी तरह से देश में विकसित की गई है, जिससे न केवल इसकी उपलब्धता आसान होगी, बल्कि लागत भी अपेक्षाकृत कम रहने की उम्मीद है। स्वास्थ्य मंत्रालय के अनुसार, इस वैक्सीन पर अब तक का सफर उत्साहजनक रहा है। पशुओं पर किए गए परीक्षण और विषाक्तता से जुड़े अध्ययन सफलतापूर्वक पूरे कर लिए गए हैं। इसके साथ ही जीएलपी प्रैक्टिसियन का निर्माण भी किया जा चुका है। केंद्रीय

औषधि मानक नियंत्रण संगठन से आवश्यक मंजूरी मिलने के बाद अब इसका फेज-1 मानव ट्रायल शुरू कर दिया गया है। इस चरण में वैक्सीन की सुरक्षा और सुरक्षाति प्रभावशीलता का आकलन किया जाएगा। यदि फेज-1 के नतीजे सकारात्मक रहते हैं, तो इसके बाद अगले चरणों के क्लिनिकल ट्रायल शुरू किए जाएंगे। सभी चरणों में वैक्सीन के सुरक्षित और प्रभावी पाए जाने पर इसे औपचारिक मंजूरी के लिए ड्रग कंट्रोलर जनरल ऑफ इंडिया के पास भेजा जाएगा। मंजूरी मिलने के बाद इसे व्यापक स्तर पर इस्तेमाल के लिए उपलब्ध कराया जा सकेगा। केंद्रीय स्वास्थ्य मंत्रालय ने यह भी स्पष्ट किया है कि केंद्र सरकार राज्यों के साथ मिलकर इस तरह की स्वास्थ्य चुनौतियों से निपटने के लिए लगातार सहयोग करती रहेगी। क्यासानूर वन रोग जैसी क्षेत्रीय लेकिन गंभीर बीमारियों के लिए देशी समाधान विकसित करना न केवल वैज्ञानिक आत्मनिर्भरता की दिशा में कदम है, बल्कि लाखों लोगों के लिए सुरक्षा की मजबूत ढाल भी साबित हो सकता है। इस वैक्सीन के सफल होने पर पश्चिमी घाट क्षेत्र में रहने वाले लोगों के लिए यह एक नई उम्मीद लेकर आएगी और 'बंदर बुखार' के डर को काफी हद तक कम कर सकेगी।

यमुना एक्सप्रेसवे पर दर्दनाक हादसा, लापरवाही ने ली छह जानें

(जीएनएस)। मथुरा। यमुना एक्सप्रेसवे एक बार फिर तेज रफ्तार और लापरवाही का गवाह बना, जहां शनिवार तड़के हुए भीषण सड़क हादसे में छह निर्दोष लोगों की जान चली गई और एक अन्य व्यक्ति गंभीर रूप से घायल हो गया। यह दर्दनाक घटना सुरीर थाना क्षेत्र में रात करीब 2:45 बजे हुई, जब नोएडा से कानपुर के रसूलाबाद जा रही एक यात्री बस थोड़ी देर के लिए सड़क किनारे रुकी थी। बस के रुकते ही यात्रियों को अंदाजा भी नहीं था कि कुछ ही पलों में यह उधरवार उनके जीवन का आखिरी पड़ाव बन जाएगा। पुलिस के अनुसार बस एक यात्री के वॉशरूम जाने के लिए यमुना एक्सप्रेसवे के किनारे रुकी थी। बस से कुछ यात्री नीचे उतरे ही थे कि उसी दौरान पीछे से तेज रफ्तार में आ रहा एक कंटेनर ट्रक ने नियंत्रण खोते हुए बस को साइड से जोरदार टक्कर मार दी। टक्कर इतनी भीषण थी कि बस के पास खड़े यात्रियों को संभलने का मौका तक नहीं मिला और वे कंटेनर की चपेट में आ गए। हादसे में छह यात्रियों की मौके पर ही मौत हो गई, जबकि एक अन्य गंभीर रूप से घायल हो गया। प्रत्यक्षदर्शियों ने बताया कि टक्कर की आवाज सुनते ही एक्सप्रेसवे पर अफरा-तफरी मच गई। कुछ लोग इधर-उधर भागने लगे, तो कुछ ने घायलों को बचाने की कोशिश की। हादसे के बाद एक्सप्रेसवे पर कुछ देर के लिए यातायात भी प्रभावित हुआ। सूचना मिलते ही पुलिस और एंबुलेंस मौके पर पहुंची और घायलों को तत्काल जिला अस्पताल भेजा गया। गंभीर रूप से घायल व्यक्ति का इलाज जारी है और डॉक्टरों के अनुसार उसकी हालत

फिलहाल स्थिर बनी हुई है। इस हादसे के बाद बस और कंटेनर ट्रक के चालक मौके से फरार हो गए। पुलिस ने बताया कि दोनों वाहनों की पहचान के प्रयास किए जा रहे हैं और सीसीटीवी फुटेज व अन्य तकनीकी साक्ष्यों के आधार पर आरोपियों की तलाश तेज कर दी गई है। पुलिस का कहना है कि प्रथम दृष्टया हादसे की वजह तेज रफ्तार और लापरवाही प्रतीत होती है। स्थानीय लोगों और सामाजिक संगठनों ने इस हादसे को लेकर एक्सप्रेसवे की सुरक्षा व्यवस्था पर गंभीर सवाल खड़े किए हैं। उनका कहना है कि यमुना एक्सप्रेसवे पर आए दिन होने वाले हादसे यह साबित करते हैं कि यहां तेज गति से दौड़ने वाले भारी वाहनों पर प्रभावी नियंत्रण नहीं है। रात के समय भी अंधे और अन्य यात्री वाहनों का सड़क किनारे रुकना भी बेहद खतरनाक साबित हो रहा है। पुलिस अधिकारियों ने बताया कि मामले की विस्तृत जांच की जा रही है और मृतकों की पहचान कर उनके परिजनों को सूचना दी जा रही है। पोस्टमार्टम की प्रक्रिया पूरी होने के बाद शवों को परिजनों को सौंपा जाएगा। प्रशासन ने मृतकों के परिवारों को हर संभव सहायता का आश्वासन दिया है। यह हादसा एक बार फिर यह सवाल खड़ा करता है कि आखिर कब तक एक्सप्रेसवे पर तेज रफ्तार और लापरवाही लोगों की जान लेती रहेगी। सड़क सुरक्षा नियमों का कड़ाई से पालन, भारी वाहनों की गति पर नियंत्रण और यात्रियों की सुरक्षा को लेकर ठोस कदम उठाए बिना ऐसे हादसों पर रोक लगाना मुश्किल नजर आता है।

सूरजकुंड मेले में झूला हादसा मातम पसरा चारोंओर

(जीएनएस)। फरीदाबाद में आयोजित विश्वप्रसिद्ध सूरजकुंड अंतरराष्ट्रीय शिल्प मेले में शनिवार की शाम उस वक्त खुशियों का माहौल चौख-पुकार और अफरातफरी में बदल गया, जब मेले में लगा 'सुनामी' नामक झूला अचानक टूटकर नीचे आ गिरा। रंग-बिरंगी रोशनी, संगीत और बच्चों की हंसी से भरे मेले में कुछ ही पलों में मातम छा गया। झूले पर सवार लोग और आसपास खड़े दर्शक संभल भी नहीं पाए थे कि तेज आवाज के साथ झूला नीचे गिर पड़ा और कई लोग इसकी चपेट में आ गए। हादसे के बाद पूरे मेले में दहशत फैल गई और लोग जान बचाने के लिए इधर-उधर भागते नजर आए। प्रत्यक्षदर्शियों के मुताबिक झूला पूरी रफ्तार से ऊपर-नीचे घूम रहा था, तभी अचानक उसका एक हिस्सा टूट गया। संतुलन बिगड़ते ही झूला सीधे जमीन से टकराया और उस पर बैठे लोग उड़लकर नीचे गिर पड़े। कुछ लोग झूले के नीचे दब गए, जबकि कई दर्शक भी इसकी जद में आकर घायल हो गए। हादसे के तुरंत बाद वहां मौजूद पुलिस और प्रशासनिक अमले ने बचाव कार्य शुरू किया, लेकिन शुरुआती कुछ मिनट बेहद डरावने रहे, क्योंकि लोग अपनी को दूढ़ते हुए चिल्ला रहे थे। इस हादसे में कुल 13 लोगों के घायल होने की पुष्टि हुई है। घायलों को तुरंत नजदीकी अस्पतालों में भर्ती कराया गया, जहां कुछ की हालत गंभीर बताई जा रही है। इस दर्दनाक घटना में ड्यूटी पर तैनात पुलिस इंस्पेक्टर जगदीश प्रसाद को भी गंभीर चोट आई। वे हादसे के बाद बचाव कार्य में जुटे थे और घायलों को बाहर निकालने में मदद कर रहे थे, तभी उन्हें भी चोट लग गई। उन्हें आनन-फानन में अस्पताल ले जाया गया, लेकिन इलाज के दौरान उनकी मौत हो गई। उनकी मौत की खबर मिलते ही पुलिस महकमे और प्रशासन में शोक की लहर दौड़ गई।

हादसे की सूचना मिलते ही वरिष्ठ पुलिस अधिकारी और जिला प्रशासन के आला अधिकारी मौके पर पहुंचे। पूरे इलाके को घेर लिया गया और मेले के उस हिस्से को तुरंत खाली करा लिया गया। एंबुलेंसों की आवाज और पुलिस सायरन से पूरा इलाका गूंज उठा। घायलों को प्राथमिक उपचार देने के लिए अस्थायी मेडिकल सहायता भी उपलब्ध कराई गई। कई लोगों को सिर, हाथ-पैर और रीढ़ में गंभीर चोटें आई हैं, जिनका इलाज जारी है। इस घटना ने मेले की सुरक्षा व्यवस्था पर गंभीर सवाल खड़े कर दिए हैं। सूरजकुंड मेला देश-विदेश से आने वाले पर्यटकों की बचाने के लिए इधर-उधर भागते नजर आए। लाखों लोग पहुंचते हैं। प्रशासन की ओर से सुरक्षा के पृष्ठान्तगतों में दावे किए जाते रहे हैं, इसके बावजूद झूले जैसे मनोरंजन साधनों की तकनीकी जांच और रखरखाव में चूक सामने आई है। स्थानीय लोगों और प्रत्यक्षदर्शियों का कहना है कि झूले की हालत पहले से ही ठीक नहीं लग रही थी, लेकिन इसके बावजूद उसे चालू रखा गया। हादसे के कुछ समय बाद मेले के गेट नंबर-2 के पास एक और घटना सामने आई, जब वहां लगा एक द्वार अचानक गिर गया और एक व्यक्ति घायल हो गया। इस दूसरी घटना ने प्रशासन की तैयारियों पर और भी सवाल खड़े कर दिए। हालांकि इस हादसे में जान का नुकसान नहीं हुआ, लेकिन इससे यह साफ हो गया कि मेले में संरचनात्मक सुरक्षा को लेकर गंभीर लापरवाही बरती गई है। प्रशासन की ओर से मामले की जांच के आदेश दे दिए गए हैं। झूला संचालक से पृष्ठान्तगत की जा रही है और यह पता लगाने की कोशिश की जा रही है कि तकनीकी खराबी किस वजह से हुई। साथ ही भी जांच की जा रही है कि क्या झूले की नियमित फिटनेस और सुरक्षा जांच की गई थी या नहीं। शुरुआती जांच में लापरवाही की आशंका जताई जा रही है।



नवसर्जन संस्कृति
हिन्दी



JioTV
CHENNAL NO.
2063

देश-दुनिया के नवीनतम समाचार प्राप्त करने के लिए आज ही नवसर्जन संस्कृति हिंदी चैनल देखिये

संपादकीय

बजट आया और गया

तो जी, बजट का जादू खत्म हुआ। जिनको बजट में लड़ मिल गए, वे खुशियां मनाएं, भांगड़े डालें, सीटियां बजाएँ और सोशल मीडिया पर पोस्ट डालें—थैंक यू सरकार जी। जिन्हें कुछ नहीं मिला, वे भाड़ में जाएंनारे लगाएं, धरने दें, बयानबाजी करें और रात को घर जाकर पत्नी से बहस करके चुपचाप करवट बदलकर सो जाएं। और जिन्हें बजट समझ ही नहीं आया, वे अपने सिर की मालिश करवाएं, कान खुजाएं या माथे पर हाथ मारकर कहें—ये अर्थव्यवस्था हमारे बस की नहीं। बजट आया, बजट गया, और हम वहीं खड़े रहे—हाथ में रसीदें, दिमाग में सवाल और जेब में वही पुरानी हवा।

विपक्ष वाले प्रेस कॉन्फ्रेंस में बोले—देश बर्बाद हो गया। सत्ता पक्ष वाले बोले—देश तर्ककी कर गया। जनता बोली—भाई, सिलेंडर सस्ता हुआ या नहीं? पेट्रोल कम हुआ या नहीं? फीस, किराया, दवा—इनका क्या हुआ? मगर इन सवालों के जवाब बजट भाषण में नहीं, विज्ञापनों में मिलते हैं। वित्त मंत्री जी आई, भाषण पढ़ा, बीच-बीच में पानी पिया, कभी मुस्कुराई, कभी गंभीर हुई, और अंत में फाइल बंद करके ऐसे निकल गई जैसे स्कूल की प्रिंसिपल वार्षिक समारोह खत्म करके घर चली जाती हैं। तालियां बजीं, कैमरे चमके, और देश ने राहत की सांस ली—चलो, एक और बजट निपट गया।

अगले दिन अखबारों ने ऐसा माहौल बनाया जैसे चांद पर प्लैंट वंट रहे हों। ऐतिहासिक बजट, गरीबों का बजट, मिडिल क्लास को राहत, युवाओं के लिए वरदान—हर हेडिंग पढ़कर लगा अब तो जिंदगी सेंट है। बस थोड़ा धैर्य रखो, लॉन टर्म में सब ठीक हो जाएगा। फिर जब जेब टटोली, तो वही पुरानी खालीपन की हवा चली। लॉन टर्म में शायद सब ठीक हो, पर शॉर्ट टर्म में किराना वाला उधार लिख रहा था और मोबाइल में बैंक का मैसेज आ रहा था—इंफ़र्माई करंट गई है।

टीवी चैनलों पर एक्सपर्ट ऐसे टूट पड़ें जैसे बारात में जलेबी मुफ्त वंट रही हो। कोई ग्राफ दिखा रहा है, कोई चार्ट बना रहा है, कोई कह रहा है—डिमांड साइड रिटमुलस, सप्लाई साइड रिफॉर्म, फिस्कल डेफिसिट कंट्रोल। और भैया, हमें अंग्रेजी नहीं आती तो क्या हुआ, गणित तो आता है। महीने की 30 तारीख तक कैसे पहुंचें, जो बता दो। एक्सपर्ट बोले—लॉन टर्म बेनिफिट्स होंगे। हमने रिमोट चुसया और सोचा—लॉन टर्म तक जिंदा भी रहे या नहीं, ये भी एक रिस्क है। मोहल्ले के शर्मन जी कैलकुलेटर लेकर बैठ गए।

बोले—इस बार टैक्स बचेगा। तीन घंटे तक जोड़-घटाव चला। पत्नी ने चाय दी, बच्चों ने शोर मचाया, और अंत में शर्मा जी बोले—अरे यार, सौ रुपए और कटेंगे। वर्मा जी बोले—सरकार बहुत बढ़िया काम कर रही है। पृष्ठो—क्या मिला? बोले—अभी व्हाट्सएप यूनिवर्सिटी से पता चलेगा। वर्मा से आया—देश उड़ान भर रहा है। वर्मा जी खुश। पृष्ठो—तुम? बोले—मैं तो अभी रनवे पर ही हूँ। सक्नी वाला बोला—टमाटर महंगे हैं, बजट आया है ना। चाय वाला बोला—चीनी बढ़ गई, बजट का असर है। पेडल पंप वाला बोला—सरकार ने नहीं बढ़ाया, हमने बढ़ा दिया। स्कूल वाला बोला—नई सुविधाएं हैं, इसलिए फीस बढ़ा। अस्पताल वाला बोला—मशीनें महंगी हैं, इसलिए बिल बढ़ा। मतलब बजट से ज्यादा फायदा सहानों को हुआ। हर बढ़ोतरी का एक ही जवाब—बजट का असर है। अस्पर ऐसा कि हमेशा ऊपर से नीचे गिरता है, नीचे से ऊपर कभी नहीं जाता। हम आम लोग टीवी के सामने बैठे ऐसे सिर हिलाते रहे जैसे सब समझ आ गया हो। अंदर से आत्मा कह रही थी—बेटा, ये सब तेरे लेवल की चीज नहीं हैं। तू बस बिल भर, टैक्स दे, लाइन में लग और खुश रहने की कोशिश कर। शाम होते-होते बजट पुराना हो गया। अगले दिन नई खबर—किसी नेता की रैली, किसी फिल्म का ट्रेलर, किसी क्रिकेटर का शतक। बजट बेचारा अखबार लपेटने के काम आ गया। जिस कागज पर सपने छपे थे, उसी से अब मूंफूली बंध रही थी। सरकार बोली—राहत दी। दुकानदार बोला—बढ़ोतरी की। ग्राहक बोला—उधार लिख लो। बजट के दिन देशभक्ति बढ़ जाती है। अगले दिन किस्ते आ जा जाती हैं। किसान सोचता रहा—मेरी फसल का क्या? न्यूनतम समर्थन मूल्य की लाइन पढ़ी, पर खेत में खड़ा रहकर जो दाम मिलता है, वो लाइन से बाहर होता है। नौजवान सोचता रहा—नौकरी का क्या? रिक्ल, स्टार्टअप, इन्वेंशन सन सुना, पर इंटरव्यू में पूछा गया—अनुभव है? अनुभव कहाँ से लाऊं, अगर नौकरी ही नहीं है? मिडिल क्लास सोचता रहा—बचत का क्या? बचत वही जो बच जाए। टैक्स के बाद, बिल के बाद, फीस के बाद, दवा के बाद अगर कुछ बचा तो वही बचत। नेता सोचता रहा—वोट का क्या? बजट में योजनाएं थीं।

अभियान

देवगुरु बृहस्पति की रहस्यमयी साधना भूमि उत्तराखंड

देवभूमि उत्तराखंड की धरती को केवल पर्वतों और नदियों की भूमि कहना इसके आध्यात्मिक वैभव को कम करके आंकना होगा। यह वह क्षेत्र है जहां प्रकृति और चेतना एक-दूसरे में घुली हुई प्रतीत होती हैं। इसी देवभूमि के नैनीताल जिले में, ओखलकांडा क्षेत्र की ऊंची पहाड़ियों पर स्थित देवगुरु पर्वत एक ऐसा स्थान है, जहां देवताओं के गुरु बृहस्पति देव की तपस्थली मानी जाती है। समुद्र तल से लगभग आठ हजार फीट की ऊंचाई पर स्थित यह स्थान आज भी अपने अदृश्य ऊर्जा को संजोए हुए है। यहां पहुंचने वाला हर व्यक्ति केवल एक मंदिर नहीं देखता, बल्कि स्वयं के भीतर झांकने की यात्रा पर निकल पड़ता है।

को अनायास ही शांत करने लगती है। यहां मोबाइल की घंटियां कम सुनाई देती हैं, लेकिन भीतर की आवाज स्पष्ट होने लगती है। यही कारण है कि यह स्थान सदियों से साधकों, विचारकों और मौन प्रेमियों को अपनी ओर खींचता रहा है। स्थानीय लोगों का विश्वास है कि यह पर्वत केवल भौगोलिक संरचना नहीं, बल्कि एक जीवित चेतना है, जो साधक के भाव के अनुसार स्वयं को प्रकट करती है। पौराणिक मान्यताओं के अनुसार, देवताओं और असुरों के संघर्ष के समय जब संकट खड़ा होता था, तब देवगुरु बृहस्पति इस पर्वत पर आकर ध्यान और चिंतन करते थे। यहीं उन्होंने धर्म, नीति और विवेक के सूत्रों का मनन किया और देवताओं को सही दिशा प्रदान की। कहा जाता है कि उनकी कठोर तपस्या से प्रसन्न होकर भगवान शिव ने उन्हें देवताओं का गुरु पद प्रदान किया और नवग्रहों में स्थान दिया। इस कारण यह स्थल

केवल पूजा का केंद्र नहीं, बल्कि निर्णय, विवेक और संतुलन की ऊर्जा का स्रोत माना जाता है। इस पर्वत से जुड़ी लोककथाएं बताती हैं कि प्राचीन काल में अनेक ऋषि-मुनि यहां साधना के लिए आए। कुछ ने वर्षों तक मौन व्रत रखा, तो कुछ ने यहीं समाधि प्राप्त की। आज भी गांव के बुजुर्ग बताते हैं कि रात के समय पर्वत पर एक विशेष शक्ति उतर आती है, मानो पूरा क्षेत्र किसी अदृश्य ध्यान में लीन हो। कई लोगों का कहना है कि यहां कि ध्यान करते समय विचार स्वयं थम जाते हैं और मन बिना प्रयास के स्थिर हो जाता है। देवगुरु बृहस्पति को जान, बुद्धि, धर्म, नैतिकता और विस्तार का प्रतीक माना गया है। भारतीय ज्योतिष में गुरु ग्रह को जीवन का मार्गदर्शक कहा गया है। व्यक्ति की कुंडली में गुरु की स्थिति उसके विचार, निर्णय, शिक्षा, विवाह और आध्यात्मिक झुकाव को प्रभावित करती है। इसी विश्वास के चलते यहां दूर-दूर से श्रद्धालु आते

हैं, विशेष रूप से वे लोग जिनकी कुंडली में गुरु दोष बताया जाता है या जो जीवन में स्थिरता और स्पष्टता की तलाश में होते हैं। लोगों का अनुभव है कि यहां की प्राथना केवल ग्रहों को नहीं, बल्कि मन को भी संतुलित करती है। यह मंदिर विद्यार्थियों और ज्ञान साधकों के लिए विशेष महत्व रखता है। परीक्षा, प्रतिযোগिता, शोध कार्य या जीवन की किसी नई शुरुआत से पहले यहां आकर आशीर्वाद लेने की परंपरा है। माना जाता है कि देवगुरु बृहस्पति की कृपा से बुद्धि तीव्र होती है और विवेक जागृत होता है। कई श्रद्धालु यह भी कहते हैं कि यहां आने के बाद उनके निर्णय अधिक स्पष्ट और निर्भीक हुए हैं, मानो भीतर कोई मार्गदर्शक जाग उठा हो। हर बृहस्पतिवार को मंदिर परिसर में विशेष आध्यात्मिक वातावरण देखने को मिलता है। श्रद्धालु पीले वस्त्र धारण कर पीले फूल, चने की दाल, गुड़ और अन्य पीले पदार्थ

अर्पित करते हैं। मंत्रोच्चार और मंत्रियों की ध्वनि के बीच पर्वत जैसे किसी अदृश्य ऊर्जा से स्पंदित होने लगता है। उस दिन यहां की शांति और भी गहरी हो जाती है। यह अनुभव केवल धार्मिक नहीं, बल्कि मनोवैज्ञानिक रूप से भी शांति प्रदान करने वाला होता है। देवगुरु पर्वत की यात्रा अपने आप में एक साधना है। हल्काना या काठगोदाम से भीमताल होते हुए ओखलकांडा तक का रास्ता सुंदर दृश्यों से भरा है। अंतिम हिस्से में मंदिर तक पहुंचने के लिए पैदल चढ़ाई करनी पड़ती है। यह चढ़ाई शरीर को थकाती जरूर है, लेकिन मन को हल्का कर देती है। हर कदम के साथ सांस तेज होती है और विचार धीमे पड़ जाते हैं। ऊपर पहुंचते ही जो दृश्य सामने आता है, वह मानो सारी थकान हर लेता है। स्थानीय ग्रामीण इस मंदिर को अपने जीवन का अविनंग भाग मानते हैं। विवाह, गुरु प्रवेश, शिक्षा आरंभ या किसी नए कार्य की शुरुआत

से पहले देवगुरु बृहस्पति का आशीर्वाद लेना यहां की परंपरा है। उनका विश्वास है कि गुरु की कृपा के बिना जीवन में संतुलन नहीं आता। यही कारण है कि यह मंदिर केवल श्रद्धा का केंद्र नहीं, बल्कि सामाजिक और सांस्कृतिक चेतना का भी आधार है। देवगुरु पर्वत की सबसे बड़ी विशेषता इसकी सादगी और मौन है। यहां कोई दिखावा नहीं, कोई शोर नहीं, केवल प्रकृति और चेतना का संवाद है। यह स्थान सिखाता है कि सच्चा ज्ञान बाहरी उपलब्धियों में नहीं, बल्कि भीतर की स्थिरता में है। देवगुरु बृहस्पति की यह साधना भूमि आज भी उसी उद्देश्य के साथ जीवित है—मनुष्य को विवेक, संतुलन और सत्य की ओर ले जाना। यहां से लौटते समय व्यक्ति केवल एक यात्रा पूरी नहीं करता, बल्कि अपने भीतर एक नई दृष्टि लेकर लौटता है, जो लंबे समय तक जीवित रहेगी है।

एफटीए और बजट की जुगलबंदी से भारतीय टेक्सटाइल सेक्टर को वैश्विक उड़ान

(जीएनएस)। सूरत। भारतीय टेक्सटाइल इंडस्ट्री के लिए आने वाला समय बेहद निर्णायक और अवसरों से भरा माना जा रहा है। अमेरिका, यूरोपियन यूनियन और यूनाइटेड किंगडम के साथ प्रस्तावित या संभावित फ्री ट्रेड एग्रीमेंट तथा हालिया केंद्रीय बजट का संयुक्त प्रभाव भारत को ग्लोबल टेक्सटाइल सप्लाय चैन में एक मजबूत और प्रतिस्पर्धी खिलाड़ी के रूप में स्थापित कर सकता है। इस समय परिदृश्य पर अपने विचार रखते हुए प्रतिष्ठित कपड़ा कारोबारी गिरधर गोपाल मुंदड़ा ने कहा कि इन दोनों कारकों के मिलकर असर से भारत के लिए लगभग 45 लाख करोड़ रुपये के अंतरराष्ट्रीय टेक्सटाइल बाजार के दरवाजे खुल सकते हैं। उन्होंने बताया कि वर्तमान स्थिति में EU, UK और USA जैसे बड़े उपभोक्ता बाजारों में भारतीय टेक्सटाइल और गारमेंट्स पर 8 से 12 प्रतिशत तक आयात

शुल्क लगाया जाता है। इसके विपरीत बांग्लादेश, वियतनाम और कुछ अन्य देशों को ड्यूटी फ्री या रियायती टैरिफ का लाभ मिलता है, जिससे वे कीमत के स्तर पर भारतीय उत्पादों से आगे निकल जाते हैं। यदि भारत के साथ इन देशों के एफटीए लागू होते हैं, तो भारतीय टेक्सटाइल उत्पादों पर लगने वाली यह ड्यूटी कम हो सकती है या पूरी तरह समाप्त भी हो सकती है। इससे रेंडीमेंड गारमेंट्स, होम टेक्सटाइल, मेन-मेड फाब्रिक आधारीत फैब्रिक और टेक्निकल टेक्सटाइल जैसे सेगमेंट में भारतीय उत्पाद अंतरराष्ट्रीय बाजार में कहीं अधिक प्रतिस्पर्धी बन जाएंगे। इसका सीधा असर निर्यात ऑर्डर्स में वृद्धि और EU, UK व USA में भारत के मार्केट शेयर के विस्तार के रूप में देखने को मिलेगा। गिरधर गोपाल मुंदड़ा के अनुसार, जहां एफटीए विदेशी बाजारों में भारत के लिए



नए अवसर पैदा करेगा, वहीं हालिया केंद्रीय बजट देश के भीतर टेक्सटाइल सेक्टर की नींव को मजबूत करने का काम करता है। बजट में PM MITRA टेक्सटाइल पार्क, PLI स्क्रीम, टेक्निकल

टेक्सटाइल को बढ़ावा देने के लिए सेंटर्स ऑफ एक्सलेंस की स्थापना, आसान और सुलभ क्रेडिट व्यवस्था, इंफ्रास्ट्रक्चर सुधार तथा लॉजिस्टिक्स लागत कम करने जैसे अहम प्रावधान किए गए हैं। इन पहलों से उद्योग की उत्पादन क्षमता बढ़ेगी, आधुनिक तकनीक को अपनाने में तेजी आएगी और उत्पादों की गुणवत्ता अंतरराष्ट्रीय मानकों के अनुरूप बनेगी। इससे केवल कच्चे कपड़े तक सीमित रहने के बजाय वैल्यू-एडेड गारमेंट्स और फिनिशड प्रोडक्ट्स के निर्यात को भी नई गति मिलेगी।

उन्होंने यह भी कहा कि एफटीए और बजट का संयुक्त प्रभाव निवेश के माहौल को बेहतर बनाएगा। देश में नई टेक्सटाइल यूनिट्स स्थापित होंगी, मौजूदा इकाइयों

का विस्तार होगा और बड़े पैमाने पर रोजगार के अवसर सृजित होंगे। सूरत, तिरुपुर, लुधियाना, भीलवाड़ा और पल्लार जैसे प्रमुख टेक्सटाइल क्लस्टरों को इसका विशेष लाभ मिलने की संभावना है, जहां पहले से ही मजबूत औद्योगिक आधार मौजूद है। हालांकि मुंदड़ा ने यह भी स्वीकार किया कि इस संक्रात्मक तस्वीर के बावजूद कुछ चुनौतियां बनी रहेंगी। MSME सेक्टर पर वॉकिंग कैपिटल का दबाव, लंबा पैमेंट साइकिल और अंतरराष्ट्रीय पर्यावरण एवं श्रम मानकों का सख्त अनुपालन उद्योग के लिए कठिनाइयाँ पैदा कर सकता है। इसके बावजूद, यदि नीतियों का सही, समयबद्ध और प्रभावी क्रियान्वयन किया गया, तो एफटीए और बजट मिलकर भारतीय टेक्सटाइल इंडस्ट्री को तेज, टिकाऊ और निर्यात-आधारित विकास की दिशा में आगे ले जाने में निर्णायक भूमिका निभा सकते हैं।

महिला उद्यमियों के आत्मविश्वास और नेटवर्किंग को मिला नया मंच, चैंबर के WEC ने आयोजित की बिज़नेस प्रेजेंटेशन मीटिंग

(जीएनएस)। सूरत। सदर गुजरात चैंबर ऑफ कॉमर्स एंड इंडस्ट्री के विमेन एंटरप्रेनोर्स सेल द्वारा महिला उद्यमियों को सशक्त बनाने और उन्हें एक-दूसरे से जोड़ने के उद्देश्य से एक प्रभावशाली बिज़नेस प्रेजेंटेशन मीटिंग का आयोजन किया गया। शुक्रवार, 6 फरवरी 2026 को शाम 5:30 बजे अमरो, सूरत में आयोजित इस कार्यक्रम में फीचर प्रेजेंटेशन के साथ बिज़नेस, नेटवर्किंग और भविष्य की रणनीतियों पर सार्थक संवाद देखने को मिला। कार्यक्रम के उद्घाटन अवसर पर चैंबर ऑफ कॉमर्स के प्रेसिडेंट निखिल मद्रासी ने अपने प्रेरक संबोधन में कहा कि बिज़नेस में आत्मनिर्भरता और नेटवर्किंग सबसे बड़ी ताकत होती है। उन्होंने कहा कि यदि कोई व्यक्ति दूसरों पर पूरी तरह निर्भर रहता है तो वह आगे नहीं बढ़ पाता, लेकिन जो अपना रास्ता खुद बनाता है वही सफलता की ओर तैरता है। नेटवर्किंग का असली अर्थ बताते हुए उन्होंने कहा कि यह सिर्फ परिचय तक



सीमित नहीं है, बल्कि एक-दूसरे को अवसर देने की भावना है। जब आप किसी को बिज़नेस का अवसर देते हैं, तो वही व्यक्ति आगे चलकर आपको भी सहयोग देने की कोशिश करता है। निखिल मद्रासी ने महिला उद्यमियों को आउट ऑफ द बॉक्स सोचने की सलाह देते हुए कहा कि वही काम करें जिसमें उन्हें रुचि हो और जिसमें वे खुद को देख सकें। उन्होंने कहा कि बिड़गी में अपनी लड़ाई हर किसी को खुद ही लड़नी पड़ती है, इसलिए किसी की नकल करने के बजाय अपना अलग ब्रांड बनाना जरूरी है। उन्होंने जीवन को जन्म और

मृत्यु के बीच का एक सुंदर सफर बताते हुए हर पल को पूरे उत्साह के साथ जीने का संदेश दिया। साथ ही उन्होंने अर्थव्यवस्था के विकास में महिलाओं की भूमिका की सराहना करते हुए आश्वासन दिया कि चैंबर महिला उद्यमियों को मार्गदर्शन और सहयोग देने के लिए हमेशा तत्पर रहेगा। कार्यक्रम की शुरुआत विमेन एंटरप्रेनोर्स सेल की चेयरपर्सन मिस अंकिता वालंद के स्वागत भाषण से हुई। उन्होंने कहा कि महिला सशक्तिकरण आज के समय की सबसे बड़ी आवश्यकता है। किसी भी एंटरप्रेनोर्स के लिए शुरुआती दौर में एक मजबूत प्लेटफॉर्म बेहद जरूरी होता है और चैंबर ने महिला सदस्यों को आत्मनिर्भर बनाने के उद्देश्य से ऐसा ही मंच उपलब्ध कराया है। उन्होंने महिला उद्यमियों से इस अवसर का भरपूर लाभ उठाने और अपने बिज़नेस को नई ऊंचाइयों तक ले जाने का आह्वान किया।

सप्ताह के दौरान सोना वायदा 31891 रुपये और चांदी वायदा में 156078 रुपये लड़का: कूड ऑयल वायदा 286 रुपये फिसला

(जीएनएस)। मुंबई: देश के अग्रणी कर्मोडिटी डेरिवेटिव्स एक्सचेंज एमसीएक्स पर 30 जनवरी से 5 फरवरी के सप्ताह के दौरान कर्मोडिटी वायदा, ऑप्शंस और इंडेक्स प्यूचर्स एंड ऑप्शंस में 2370030.86 करोड़ रुपये का टर्नओवर दर्ज हुआ। कर्मोडिटी वायदाओं में 766390.58 करोड़ रुपये का कारोबार हुआ, जबकि कर्मोडिटी ऑप्शंस में 1603582.26 करोड़ रुपये का नॉशनल टर्नओवर हुआ। बुलियन इंडेक्स बुलडेक्स का फरवरी वायदा 37473 पॉइंट के स्तर पर बंद हुआ। कर्मोडिटी ऑप्शंस में कुल प्रीमियम टर्नओवर 68436.9 करोड़ रुपये का हुआ। आलोच्य अवधि के सप्ताह के दौरान कीमती धातुओं में सोना-चांदी के वायदाओं में 595099.04 करोड़ रुपये की खरीद बेच की गई। एमसीएक्स सोना अप्रैल वायदा सप्ताह के आरंभ में 180499 रुपये पर खूल्कर, सप्ताह के दौरान इंड्रा-डे में ऊपर में 183493 रुपये और नीचे में 137065 रुपये पर पहुंचकर, 183962 रुपये के पिछले बंद के सामने सप्ताह के अंत में 31891 रुपये या 17.34 फीसदी लुढ़ककर 152071 रुपये प्रति 10 ग्राम के भाव पर बंद हुआ।

गोल्ड-गिनी फरवरी वायदा सप्ताह के अंत में 23355 रुपये या 15.69 फीसदी गिरकर 125512 रुपये प्रति 8 ग्राम हुआ। गोल्ड-पेटल फरवरी वायदा सप्ताह के अंत में 3108 रुपये या 16.58 फीसदी लुढ़ककर 15638 रुपये प्रति 1 ग्राम बंद हुआ। सोना-मिनी मार्च वायदा सप्ताह के आरंभ में 175259 रुपये पर खूल्कर, सप्ताह के दौरान इंड्रा-डे में ऊपर में 179000 रुपये और नीचे में 131607 रुपये पर पहुंचकर, सप्ताह के अंत में 29816 रुपये या 16.55 फीसदी औंधकर 150316 रुपये प्रति 10 ग्राम पर आ गया। गोल्ड-टैन फरवरी वायदा सप्ताह के आरंभ में प्रति 10 ग्राम 182600 रुपये पर खूल्कर, सप्ताह के दौरान इंड्रा-डे में ऊपर में 185000 रुपये और नीचे में 134397 रुपये पर पहुंचकर, 184425 रुपये के पिछले बंद के सामने सप्ताह के अंत में 30578 रुपये या 16.58 फीसदी गिरकर 153847 रुपये प्रति 10 ग्राम के भाव पर पहुंचा। चांदी के वायदाओं में चांदी मार्च वायदा सप्ताह के आरंभ में 383898 रुपये के भाव पर खूल्कर, 389986 रुपये के उच्च और 225805 रुपये के नीचले स्तर को छूकर, 399893 रुपये के पिछले बंद के सामने सप्ताह



के अंत में 156078 रुपये या 39.03 फीसदी की गिरावट के साथ 243815 रुपये प्रति किलो के भाव पर बंद हुआ। इनके अलावा सप्ताह के अंत में चांदी-

मिनी फरवरी वायदा 158733 रुपये या 38.65 फीसदी घटकर 251971 रुपये प्रति किलो के भाव पर बंद हुआ। जबकि चांदी-माइक्रो फरवरी वायदा 159214

रुपये या 38.73 फीसदी गिरकर सप्ताह के अंत में 251845 रुपये प्रति किलो हुआ। मेटल वर्ग में 69173.01 करोड़ रुपये के ट्रेड दर्ज हुए। तांबा फरवरी

वायदा सप्ताह के अंत में 183.5 रुपये या 13 फीसदी औंधकर 1228 रुपये प्रति किलो पर आ गया। जबकि जस्ता फरवरी वायदा 20.5 रुपये या 2.02 फीसदी औंधकर सप्ताह के अंत में 320.25 रुपये प्रति किलो पर आ गया। इसके सामने एल्यूमीनियम फरवरी वायदा 34.2 रुपये या 10.01 फीसदी घटकर 307.3 रुपये प्रति किलो के भाव पर सप्ताह के अंत में बंद हुआ। जबकि सीसा फरवरी वायदा सप्ताह के अंत में 12 रुपये या 5.95 फीसदी की गिरावट के साथ 189.65 रुपये प्रति किलो के भाव पर बंद हुआ। इन जिनों के अलावा कारोबारियों ने एनर्जी सेगमेंट में 43608.60 करोड़ रुपये के सौदे किए। एमसीएक्स कूड ऑयल फरवरी वायदा सप्ताह के आरंभ में 5938 रुपये के भाव पर खूल्कर, 6087 रुपये के उच्च और 5515 रुपये के नीचले स्तर को छूकर, सप्ताह के अंत में 286 रुपये या 4.74 फीसदी लुढ़ककर 5746 रुपये प्रति बैरल बंद हुआ। जबकि कूड ऑयल-मिनी फरवरी वायदा सप्ताह के अंत में 284 रुपये या 4.71 फीसदी गिरकर 5747 रुपये प्रति बैरल के भाव पर बंद हुआ। इनके अलावा नैचुरल गैस फरवरी वायदा सप्ताह के आरंभ में

354.9 रुपये के भाव पर खूल्कर, सप्ताह के दौरान इंड्रा-डे में 402.3 रुपये के उच्च और 286.5 रुपये के नीचले स्तर को छूकर, 352 रुपये के पिछले बंद के सामने सप्ताह के अंत में 34.7 रुपये या 9.86 फीसदी लुढ़ककर 317.3 रुपये प्रति एमएमबीटीयू बंद हुआ। जबकि नैचुरल गैस-मिनी फरवरी वायदा 34.4 रुपये या 9.79 फीसदी औंधकर सप्ताह के अंत में 317.1 रुपये प्रति एमएमबीटीयू पर आ गया। कृषि जिनों में मंथा ऑयल फरवरी वायदा सप्ताह के आरंभ में 997 रुपये के भाव पर खूल्कर, सप्ताह के अंत में 8.6 रुपये या 0.87 फीसदी गिरकर 983.5 रुपये प्रति किलो हुआ। कारोबार की दृष्टि से एमसीएक्स पर आलोच्य अवधि के सप्ताह के दौरान सोना के विभिन्न अनुबंधों में 346500.61 करोड़ रुपये और चांदी के विभिन्न अनुबंधों में 248598.43 करोड़ रुपये की खरीद बेच की गई। इसके अलावा तांबा वायदाओं में 59318.70 करोड़ रुपये, एल्यूमीनियम और एल्यूमीनियम-मिनी के वायदाओं में 4748.91 करोड़ रुपये, सीसा और सीसा-मिनी के वायदाओं में 464.86 करोड़ रुपये, जस्ता और जस्ता-फूकर 37473 पॉइंट के स्तर पर बंद हुआ।

रुपये का कारोबार हुआ। इन जिनों के अलावा कूड ऑयल और कूड ऑयल-मिनी के वायदाओं में 11695.23 करोड़ रुपये के ट्रेड दर्ज हुए। जबकि नैचुरल गैस और नैचुरल गैस-मिनी के वायदाओं में 31809.50 करोड़ रुपये का कारोबार हुआ। ओपन इंटररेस्ट सप्ताह के अंत में सोना के वायदाओं में 8166 लोट, सोना-मिनी के वायदाओं में 45628 लोट, गोल्ड-गिनी के वायदाओं में 15434 लोट, गोल्ड-पेटल के वायदाओं में 205085 लोट और गोल्ड-टैन के वायदाओं में 26298 लोट के स्तर पर था। जबकि चांदी के वायदाओं में 6152 लोट, चांदी-मिनी के वायदाओं में 12768 लोट और चांदी-माइक्रो वायदाओं में 31666 लोट के स्तर पर था। कूड ऑयल के वायदाओं में 11869 लोट और नैचुरल गैस के वायदाओं में 10943 लोट के स्तर पर था। इंडेक्स प्यूचर्स में बुलडेक्स फरवरी वायदा 48300 पॉइंट पर खूल्कर, सप्ताह के दौरान इंड्रा-डे में 51199 के उच्च और 34994 के नीचले स्तर को छूकर, सप्ताह के अंत में 11860 पॉइंट घटकर 37473 पॉइंट के स्तर पर बंद हुआ।

केशोद में AAP विधायक गोपाल इटालिया और फ्रंटल संगठन के प्रदेश अध्यक्ष प्रवीण राम की विशेष उपस्थिति में “किसान संवाद कार्यक्रम” आयोजित किया गया

▶▶ एक प्रवीणभाई को जेल में डालोगे तो 500 प्रवीणभाई तैयार होंगे: गोपाल इटालिया प्रवीणभाई की अग्नि परीक्षा ली गई और वे पूरे अंकों के साथ पास हुए: गोपाल इटालिया ▶▶ आजादी की लड़ाई के समय अंग्रेज भी भाजपा नेताओं की तरह ही सोचते होंगे: गोपाल इटालिया

▶▶ भाजपा नेताओं को भी यह भ्रम है कि अगर AAP के नेताओं को जेल में डाल देंगे तो गुजरात में भाजपा ही चलती रहेगी, लेकिन ऐसा कुछ होने वाला नहीं है: गोपाल इटालिया ▶▶ पहली बार भाजपा के सामने खड़े होने वाले युवा मैदान में उतरे हैं और इसी वजह से अब भाजपा वाले परेशान हो गए हैं: गोपाल इटालिया

▶▶ पूरे गुजरात का भरोसा अब AAP पार्टी पर है: गोपाल इटालिया ▶▶ हम पर जो झूठे केस किए गए, वह गुजरात के किसानों को पसंद नहीं आए: प्रवीण राम

▶▶ मैं इकोजोन मुद्दे पर, घेड मुद्दे पर, किसानों के मुद्दे पर आवाज उठाता हूँ, इसी वजह से मुझे जेल में डाला गया: प्रवीण राम ▶▶ जो लोग वीडियो में पत्थर फेंकते हुए दिखाई दे रहे हैं, उन लोगों में से एक पर भी पुलिस शिकायत दर्ज नहीं की गई: प्रवीण राम ▶▶ हडडड में भाजपा द्वारा किया गया षड्यंत्र था: प्रवीण राम ▶▶ मैंने किसानों से बैठकर रहने को कहा और शांति की अपील भी की: प्रवीण राम ▶▶ जिन लोगों ने हमें जेल में डाला, उन्होंने हमें और मजबूत किया: प्रवीण राम ▶▶ घेड और किसानों सहित पिछली सभी लड़ाइयां फिर से शुरू होंगी: प्रवीण राम ▶▶ अहमदाबाद/जूनागढ़/सुरेंद्रनगर/बोटाद/राजकोट/अमरेंली/देवभूमि द्वारका/गिरसोमनाथ/पोरबंदर/गुजरात

(जीएनएस)। आम आदमी पार्टी के किसान नेता और फ्रंटल संगठन के प्रदेश अध्यक्ष प्रवीण राम 108 दिनों की जेलवास के बाद बाहर आए हैं और किसानों सहित पूरे गुजरात के लोगों के लिए अपनी मजबूत आवाज उठाने के लिए तैयार हैं। विसावर के विधायक गोपाल इटालिया के साथ किसान नेता प्रवीण राम ने आज केशोद में “किसान संवाद” कार्यक्रम में भाग लिया। इस कार्यक्रम में बड़ी संख्या में स्थानीय लोग, किसान, आम आदमी पार्टी के पदाधिकारी और कार्यकर्ता उपस्थित रहे। इस कार्यक्रम में विधायक गोपाल इटालिया ने कहा कि आजादी की लड़ाई के दौरान अंग्रेज भी भाजपा नेताओं की तरह ही सोचते होंगे कि “अगर आजादी की बात लेकर निकलने वालों को जेल में डाल दिया जाए तो आजादी की बात ही बंद हो जाएगी।” इसी सोच के साथ अंग्रेजों ने हमारे देश के कई महापुरुषों और स्वतंत्रता सेनानियों को जेल में डाला, फिर भी आजादी आई। भाजपा नेताओं को भी यह भ्रम है कि अगर आम आदमी पार्टी के नेताओं को जेल में डाल देंगे तो गुजरात में भाजपा ही चलती रहेगी, लेकिन ऐसा कुछ होने वाला नहीं है। क्योंकि अगर आप एक प्रवीण राम को जेल में डालोगे तो 500 प्रवीण राम तैयार होंगे, अगर आप एक राजू करपड़ा को जेल में डालोगे तो 500 राजू करपड़ा तैयार होंगे।



सहित पूरे गुजरात की जनता ने जिस तरह मुझे और मेरे परिवार को समर्थन दिया, उन सभी लोगों का मैं धन्यवाद करता हूँ। हम पर जो झूठे केस किए गए, वह गुजरात के किसानों को पसंद नहीं आए। मुझे किसी व्यक्तिगत लड़ाई के कारण जेल में नहीं डाला गया, बल्कि मैं इकोजोन की लड़ाई लड़ता हूँ, घेड मुद्दे पर लड़ाई लड़ता हूँ, किसानों की आवाज उठाता हूँ, इसी वजह से मुझे जेल में डाला गया। उन्हें लगा कि हमें जेल में डालकर वे हमें कमजोर कर देंगे, लेकिन मैं सभी से कहना चाहता हूँ कि हमें जेल में डालकर आप लोगों ने हमें और मजबूत किया है और भगवान करे कि आप लोग सौ साल जिएं।

इसके बाद किसान नेता प्रवीण राम ने हडडड और मुझे घटना के बारे में बात करते हुए कहा कि हडडड गांव में मैंने अपनी बात पूरी की और राजूभाई करपड़ा ने भी अपनी बात पूरी की और बस कार्यक्रम खत्म होने ही वाला था। उसी समय पुलिस आती है और मैंने किसानों से बैठकर रहने को कहा तथा शांति की अपील की। लेकिन पुलिस वापस चली जाती है और कुछ मिनट बाद फिर लौट आती है और हमने फिर से लोगों से बैठने की अपील की। तीसरी बार जब पुलिस आई तो हेलमेट और लाठियों के साथ आई। इसके बाद पुलिस भीड़ में घुस गई। वहां जो वरिष्ठ पुलिस अधिकारी मौजूद थे, उनकी विवेकबुद्धि कहाँ चली गई? क्या पुलिस ने उकसाया नहीं? और भी गंभीर बात यह है कि जिन लोगों को उन्होंने भेजा, उनमें से कुछ ने पत्थरबाजी की, जिनमें भाजपा के लोग भी थे। इस पूरी घटना के बाद जिन 85 लोगों पर पुलिस शिकायत दर्ज की गई, उनमें से एक भी व्यक्ति पत्थर फेंकता हुआ नहीं था। इन 85 लोगों के पत्थर फेंकने का एक भी वीडियो पुलिस के पास नहीं था, तो फिर पुलिस ने इन लोगों को कैसे गिरफ्तार किया? दूसरी चौकाने वाली बात यह है कि जो लोग वीडियो में पत्थर फेंकते हुए दिखाई दे रहे हैं, उन पर एक भी पुलिस शिकायत दर्ज नहीं की गई। इससे स्पष्ट होता है कि यह भाजपा द्वारा किया गया षड्यंत्र था।

(जीएनएस)। सूरत। वराछ इलाके में शुक्रवार को वह नजारा देखने को मिला, जो अब तक लोग सिर्फ फिल्मों में देखते आए थे। अक्षय कुमार की फिल्म ‘स्पेशल 26’ की तर्ज पर एक शख्स सूट-बूट, टाई और ब्रांडेड चरमा पहनकर खुद को इनकम टैक्स अधिकारी बताता हुआ व्यापारियों के बीच आ धमका और ‘रेड’ के नाम पर लाखों रुपये ऐंठने की कोशिश करने लगा। हालांकि, व्यापारी की सूझबूझ और पुलिस की सतर्कता के चलते यह पूरा फिल्मी खेल ज्यादा देर नहीं चल पाया और आरोपी को रंगे हाथों गिरफ्तार कर लिया गया। पुलिस के अनुसार, आरोपी की पहचान राजस्थान के पाली जिले के रहने वाले 51 वर्षीय विजयसिंह चौहान के रूप में हुई है। वह पूरी तैयारी के साथ वराछा के लोबल हट्ट, इसी वजह से मुझे जेल में डाला गया। उन्हें लगा कि हमें जेल में डालकर वे हमें कमजोर कर देंगे, लेकिन मैं सभी से कहना चाहता हूँ कि हमें जेल में डालकर आप लोगों ने हमें और मजबूत किया है और भगवान करे कि आप लोग सौ साल जिएं।



के अंदाज में प्रवेश किया। आरोपी ने व्यापारी को गंभीर टैक्स गड़बड़ में फंसाने की धमकी दी और मामले को ‘सेट’ करने के लिए 30 लाख रुपये की मांग कर डाली। काफी देर तक मोलभाव चलाता रहा और आखिरकार तमाम 4 लाख रुपये पर तय हो गई। इसी दौरान आरोपी की बातों में जरूरत से ज्यादा दिखावा और उसकी ‘ओवर-एक्टिंग’ ने व्यापारी के मन कि पहेली नजर में कोई भी उसे असली अधिकारी समझ बैठा। मार्केट में घुसते ही उसने टैक्स चोरी की बातें फैलानी शुरू कीं और एक व्यापारी की दुकान पर ‘रेड’

लेने के लिए बिल्स होटल आने वाला है। इसके बाद पुलिस ने पूरी रणनीति के साथ जाल बिछाया। जैसे ही विजयसिंह चौहान होटल पहुंचा और पैसे लेने की कोशिश करने लगा, पुलिस ने उसे मारके पर ही दबोच लिया। खाकी वर्दी देखते ही उसका सारा रैब और फिल्मी अंदाज पल भर में खत्म हो गया। पुलिस जांच में सामने आया है कि आरोपी प्रह्लोट है और पहले राजस्थान के पाली में टैक्स से जुड़े रिटेल काम से जुड़ा रह चुका है। इसी वजह से उसे इनकम टैक्स विभाग की कार्यप्रणाली, भाषा और कामजी

ओपचारिकताओं की अच्छी जानकारी थी, जिसका वह गलत फायदा उठाकर लोगों को डराने की कोशिश कर रहा था। चौकाने वाली बात यह भी है कि वह राजस्थान से सूरत आने के महज 24 घंटे के भीतर ही इस बड़ी ठगी को अंजाम देने निकल पड़ा था। पुलिस पृष्ठताह में आरोपी ने यह दावा भी किया है कि वह असली अधिकारियों के लिए ‘मुखबिर’ के तौर पर काम करता है। हालांकि, पुलिस प्रेस धावे की गहनता से जांच कर रही है और उसके पुराने रिकॉर्ड व संकेतों को भी खंगाला जा रहा है। वराछा पुलिस ने इस घटना के बाद व्यापारियों और आम नागरिकों से सतर्क रहने की अपील की है। पुलिस का कहना है कि यदि कोई व्यक्ति खुद को सरकारी अधिकारी बताकर डराने-धमकाने या पैसे की मांग करता है, तो सबसे पहले उससे आधिकारिक पहचान पत्र मांगें और उसकी पुष्टि करें। किसी भी तरह का संदेश होने पर तुरंत स्थानीय पुलिस स्टेशन या उच्च अधिकारियों को सूचना दें और घबराहट में आकर किसी भी संदिग्ध व्यक्ति को नकद राशि न सौंपें।

जागरूकता बनी दृष्टि की रोशनी, लायंस क्लब की पहल से लोक दृष्टि आई बैंक को मिला एक और नेत्रदान

(जीएनएस)। सूरत। समाज में नेत्रदान को लेकर फैली प्रीतियों को दूर करने और लोगों को इस महादान के लिए प्रेरित करने में लायंस क्लब द्वारा की जा रही निरंतर जन-जागरूकता एक बार फिर सार्थक सिद्ध हुई है। लायंस क्लब ऑफ उदवाड़ा एवं लायंस क्लब ऑफ सूरत ईस्ट के संयुक्त प्रयासों के सकारात्मक परिणामस्वरूप लोक दृष्टि आई बैंक को एक और नेत्रदान प्राप्त हुआ, जिससे किसी जरूरतमंद की दुनिया फिर से रोशन होने की उम्मीद जगी है। सूरत के ओलपलड क्षेत्र स्थित निवास स्थान पर लायन पूनम खिलोसिया के पून्य पिताश्री स्वर्गीय छोटापाल मकवाणा का हाल ही में निधन हो गया। अपने जीवनकाल में ही उन्होंने यह दृढ़ संकल्प लिया था कि मृत्यु के पश्चात उनके नेत्रदान किए जाएं, ताकि किसी अन्य व्यक्ति को नई दृष्टि मिल



सके। उनके इस संकल्प को परिवारजनों ने पूरी संवेदनशीलता और समान के साथ पूरा किया। इस पुण्य कार्य को विधिवत संपन्न करने के लिए लायंस क्लब डिस्ट्रिक्ट 3232F2 के पूर्व रीजन चेयरमैन लायन कौंति खिलोसिया ने डिस्ट्रिक्ट के फर्स्ट वाइस

किहला द्वारा पूरी संवेदनशीलता और मानवीय भावओं के साथ प्रदान की गई। इस दौरान पूरे खातावरण में सेवा, कर्पणा और परोपकार की भावना स्पष्ट रूप से झलकती रही। इस अवसर पर लायंस क्लब ऑफ उदवाड़ा एवं लायंस क्लब ऑफ सूरत ईस्ट के लायन साथियों ने स्वर्गीय छोटापाल मकवाणा को भावभीनी श्रद्धांजलि अर्पित की। उन्होंने कहा कि नेत्रदान जैसे महादान से न केवल किसी अंधकारमय जीवन में रोशनी आती है, बल्कि यह समाज के लिए एक सशक्त प्रेरणा भी बनता है। लायंस क्लब के पदाधिकारियों ने आशा व्यक्त की कि इस तरह की जागरूकता से और अधिक लोग आगे आएंगे और नेत्रदान जैसे मानवीय कार्य को अपनाकर समाज के प्रति अपना दायित्व निभाएंगे।

